

**निकालात काढलेल्या व थकीत असलेल्या
संदर्भाचा व प्रकरणांचा मासिक अहवाल
विहित मुदतीत पाठविणेबाबत**

**महाराष्ट्र शासन
सामान्य प्रशासन विभाग
शासन परिपत्रक क्रमांक : संकीर्ण १००५/२६३०/प्र.क्र.११४/०५/१९-अ
मंत्रालय, मुंबई - ४०० ०३२
दिनांक : २३/०३/२००६**

- वाचा : १) शासन निर्णय, सामान्य प्रशासन विभाग क्र:डीओएस १०८०/१४/अठरा (र.व का.)
दिनांक १४ फेब्रुवारी, १९८०
२) शासन परिपत्रक सामान्य प्रशासन विभाग क्र.थकीप्र १०९६/प्र.क्र.३२५/९६/१८ (र.व का.)
दिनांक ४ ऑक्टोबर, १९९६
३) शासन परिपत्रक सामान्य प्रशासन विभाग क्र:थकीप्र १००५/प्र.क्र.५३/०५/१८(र.व का.)
दिनांक २४ ऑगस्ट, २००५

प रि प त्र क

मंत्रालयीन विभागांनी मागील महिन्यात निकालात काढलेल्या व थकीत असलेल्या संदर्भ व प्रकरणांची माहिती मा.मुख्य सचिवांना वेळेवर सादर करण्याच्या दृष्टीने त्यांची माहिती पुढील महिन्याच्या १० तारखेपर्यंत सामान्य प्रशासन विभाग / कार्यासन क्र. १८ (र व का) यांचेकडे न चुकता पाठविण्याच्या सूचना संदर्भित शासन निर्णय / परिपत्रकान्वये देण्यात आलेल्या आहेत. सदर शासन निर्णय / परिपत्रके सामान्य प्रशासन विभागातील सर्व कार्यासनांना पृष्ठांकीत करण्यात आलेले आहेत. तथापि वारंवार सूचना देऊनही सामान्य प्रशासन विभागातील कार्यासनाकडून अहवाल विहित कालमर्यादेत आस्थापना कार्यासनाकडे पाठविण्यात येत नाही. त्यामुळे विभागांची एकत्रित माहिती कार्यासन क्र. १८ ला विहित वेळेत मा. मुख्य सचिवांना सादर करणे शक्य होत नाही.

२. वर नमूद परिस्थिती विचारात घेऊन सामान्य प्रशासन विभागातील सर्व कार्यासनांना अशा सूचना देण्यात येत आहेत की, त्यांनी निकाली काढलेल्या / थकीत राहिलेल्या संदर्भ / प्रकरणांचा प्रत्येक महिन्याचा मासिक अहवाल कोणत्याही परिस्थितीत पुढील महिन्याच्या ५ तारखेपर्यंत आस्थापना कार्यासनास उपलब्ध करून द्यावा. या कालावधीत अहवाल प्राप्त न झाल्यास संबंधितांवर जबाबदारी निश्चित करून त्यांचेवर योग्य ती कारवाई करण्यात येईल याची नोंद घ्यावी.

सही/-

(बा.बा.नारायणकर)

अवर सचिव, महाराष्ट्र शासन

प्रति: १) सामान्य प्रशासन विभागातील सर्व कार्यासन अधिकारी / कक्ष अधिकारी

२) निवड नस्ती